

# इस बार का जनसमर्थन अभूतपूर्व है : पीएम

डिब्रुगढ़, असम, 6 अप्रैल। असम- असम विधानसभा चुनाव के मद्देनजर प्रधानमंत्री नरेंद्र मोदी ने सोमवार को डिब्रुगढ़ में एक विशाल जनसभा को संबोधित किया। इस दौरान उन्होंने विपक्ष पर तीखा हमला बोलते हुए कहा कि इस बार का जनसमर्थन अभूतपूर्व है। पीएम ने कहा कि डिब्रुगढ़ आने का कई बार अवसर मिला है, लेकिन इस बार का जोश और उत्साह उन्हें पहले कभी नहीं दिखा।

पीएम मोदी ने असम की सांस्कृतिक विविधता की सराहना करते हुए कहा कि अहोम, कोच-राजवंशी, मोरान, मोतोक, मिसिंग



और देवरी समुदाय सदस्यों से सौहार्द के साथ रहते आए हैं, उन्होंने भूपेन हजारिका, गोपीनाथ बोरदोलोई और ज्योति प्रसाद अग्रवाल जैसी महान हस्तियों को याद करते हुए कहा कि उनकी प्रेरणा से भाजपा-एनडीए सरकार डिब्रुगढ़ को एक बड़े आर्थिक हब के रूप में विकसित कर रहे

हैं। पीएम ने कांग्रेस पर निशाना साधते हुए कहा कि नुमालीगढ़ से डिब्रुगढ़ तक हाईवे की उपेक्षा कांग्रेस के शासनकाल का उदाहरण है, उन्होंने बोगिबिल ब्रिज, भूपेन हजारिका सेतु और जोरहाट-माजुली सेतु जैसी परियोजनाओं का उल्लेख करते हुए कहा कि अब क्षेत्र में विकास की नई गति देखी जा रही है। असम विधानसभा चुनाव के पहले प्रधानमंत्री नरेंद्र मोदी ने डिब्रुगढ़ में आयोजित विशाल जनसभा को संबोधित करते हुए कहा कि इस बार का जनसमर्थन अभूतपूर्व है। प्रधानमंत्री ने कहा कि डिब्रुगढ़ आने का कई बार अवसर मिला है।

**केरल में बेरोजगारी और भ्रष्टाचार चरम पर है**  
नई दिल्ली/पैरावूर, 06 अप्रैल। कांग्रेस महासचिव प्रियंका गांधी वाड़ा ने सोमवार को केरल में वाम लोकतांत्रिक मोर्चा सरकार पर हमला बोलते हुए कहा कि पिछले 10 वर्षों में प्रदेश में बेरोजगारी चरम पर पहुंच गई है और भ्रष्टाचार ने हर व्यवस्था को कमजोर कर दिया है। सुश्री वाड़ा ने आज केरल के पैरावूर में जनसभा को संबोधित करते हुए मुख्यमंत्री पिनरई विजयन के नेतृत्व वाली सरकार पर आम जनता की बजाय पूंजीपतियों के हित में काम करने का आरोप लगाया।

**कोविड जैसी अव्यवस्था अब एलपीजी संकट में भी है**  
नई दिल्ली, 06 अप्रैल। कांग्रेस नेता राहुल गांधी ने कहा है कि प्रधानमंत्री नरेंद्र मोदी के पास रसोई गैस (एलपीजी) संकट से निपटने की कोई नीति नहीं है और इस समय भी वही अवस्था देखने को मिल रही है जो देश के लोगों ने कोविड के समय देखी थी। श्री गांधी ने सोमवार को सोशल मीडिया प्लक्स पर लिखा, मोदी जी ने कहा था।

## 19 सदस्यों को राज्यसभा की दिलाई शपथ

नई दिल्ली 6 अप्रैल। राज्यसभा के सभापति सी पी राधाकृष्णन ने सोमवार को नवनिर्वाचित और दोबारा चुनकर आये 19 सदस्यों को राज्यसभा की सदस्यता की शपथ दिलाई।

शपथ लेने वाले सदस्यों में छह तमिलनाडु से, पांच महाराष्ट्र, पांच पश्चिम बंगाल और तीन ओडिशा से हैं। इनमें से तृणमूल कांग्रेस और भारतीय जनता पार्टी के चार-चार, (द्रमुक) के दो, (राकांपा), रिपब्लिकन पार्टी ऑफ इंडिया, शिव सेना, राकांपा (शरद पवार), बीजू जनता दल, कांग्रेस, अन्नाद्रमुक, पीएमके, मरूमलारची द्रमुक का एक-एक और एक निर्दलीय सदस्य शामिल हैं। शपथ लेने वाले



सदस्यों में तीन महिलाएं और 16 पुरुष हैं। इनमें से पांच सदस्य सदन में दोबारा चुनकर आये हैं। शरद चंद्र पवार ने सदन में वहील चैयर पर बैठकर शपथ ली। महाराष्ट्र से शपथ लेने वाले सदस्यों में भाजपा की माया चिंतामन इवनाटे और रामराव सखाराम वडकुटे ने मराठी में शपथ ली। राकांपा (शरद पवार)

के श्री पवार और आरपीआई के रामदास आठवले ने हिन्दी में और शिवसेना की डॉ. ज्योतिनाथ नागनाथ वाघमारे ने मराठी में शपथ ली। ओडिशा से भाजपा के मनमोहन सामल, बीजू जनता दल के संतुप्त मिश्रा और निर्दलीय दिलीप कुमार राय ने उडुडिया में शपथ ली। तमिलनाडु से द्रमुक के कान्सर्टेडिन रविन्द्रन और तिरुचि शिवा, कांग्रेस के मणिक्कम, मरूमलारची द्रमुक के एल के सुधीश, अन्नाद्रमुक के एम तम्बो दुर्गे और पीएमके के अबूमणि रामदास ने तमिल में शपथ ली। श्री पवार, श्री आठवले, श्री रामदास, श्री शिवा और श्री दुर्गे उच्च सदन के लिए एक बार फिर से चुने गये हैं।

## देश की सुरक्षा ही व्यक्तिगत प्रगति की कुंजी

▶ मोहन भागवत ने कहा राष्ट्र की समृद्धि और सुरक्षा जरूरी

▶ आरएसएस प्रमुख ने कोच्चि में सम्मेलन में कहीं प्रेरक वाते



भागवत ने कहा कि राष्ट्र निर्माण में प्रत्येक व्यक्ति की भूमिका महत्वपूर्ण है और व्यक्तिगत करियर विकास और देश के लिए काम करना परस्पर विरोधी नहीं है। उनका कहना था कि जब व्यक्ति देश की प्रगति के

लिए कार्य करता है, तब परिवार और स्वयं को भी लाभ होता है। सम्मेलन में भागवत ने युवाओं को सही मार्ग चुनने का संदेश दिया और कहा कि करियर बनाने और राष्ट्र के लिए काम करने में कोई विरोध नहीं होना चाहिए, उन्होंने बच्चों के साथ संवाद किया और भगवान कृष्ण को पुष्पांजलि अर्पित की। इस अवसर पर भागवत ने यह भी बताया कि अक्सर लोग राष्ट्र निर्माण में योगदान देने से पीछे हटते हैं, जबकि यही योगदान व्यक्तिगत और सामाजिक समृद्धि का मार्ग खोलता है। भागवत ने कहा कि जब देश समृद्ध और सुरक्षित होता है, तभी परिवार और व्यक्ति भी समृद्ध और सुरक्षित होते हैं। राष्ट्र

की प्रगति में योगदान देने वाले व्यक्ति स्वाभाविक रूप से व्यक्तिगत रूप से उन्नति करते हैं, उन्होंने युवाओं को स्पष्ट किया कि करियर निर्माण और राष्ट्र सेवा में कोई विरोधाभास नहीं है, और सफलता का मूल मंत्र सही मार्ग चुनना है। आरएसएस प्रमुख ने सम्मेलन में भाग लेने वाले बच्चों के साथ संवाद किया और उन्हें राष्ट्र निर्माण में योगदान देने के महत्व के बारे में समझाया। उन्होंने भगवान कृष्ण को पुष्पांजलि अर्पित की और कहा कि सांस्कृतिक मूल्यों के साथ आधुनिक शिक्षा और कौशल विकास भी आवश्यक हैं।

## सुप्रीम कोर्ट ने अडानी को दी राहत

नई दिल्ली, 6 अप्रैल। सुप्रीम कोर्ट ने उद्योगपति गोतम अडानी को बड़ी राहत देते हुए जयप्रकाश एसोसिएट्स लिमिटेड (जेएएल) के अधिग्रहण में राष्ट्रीय कंपनी विधि अधीनस्थ न्यायाधिकरण (एनसीएलएटी) के आदेश में हस्तक्षेप करने से इनकार कर दिया। इससे अडानी समूह की 14,535 करोड़ रुपये की डील का रास्ता साफ हो गया। शीर्ष अदालत ने एनसीएलएटी को निर्देश दिया कि वह इस मामले पर जल्द फैसला करे। अदालत ने जेएएल की निगरानी समिति को भी सुरक्षा प्रदान की है, ताकि वह एनसीएलएटी की पूर्व स्वीकृति के बिना कोई प्रमुख नीतिगत निर्णय

न ले वेदांता लिमिटेड ने अडानी समूह की बोली पर रोक लगाने के लिए सुप्रीम कोर्ट का रुख किया था, लेकिन अदालत ने इसे खारिज कर दिया। दोनों पक्षों ने सुनवाई में पूर्ण सहयोग का आश्वासन दिया है। अब एनसीएलएटी इस विवाद पर 10 अप्रैल से अंतिम सुनवाई करेगा। अडानी और वेदांता की बोलियों में अंतर 500 करोड़ रुपये का है। सुप्रीम कोर्ट ने कहा कि अपील पर जल्द फैसला होने की संभावना है और अंतिम आदेश में हस्तक्षेप की आवश्यकता नहीं है।

**सुप्रीम कोर्ट ने सीबीआई को पेमा खांडू मामले में जांच का आदेश दिया**  
नई दिल्ली, 06 अप्रैल। उच्चतम न्यायालय ने सोमवार को अरुणाचल प्रदेश के मुख्यमंत्री पेमा खांडू के परिवार से जुड़ी कंपनियों को ठेका देने के आरोपों की जांच के लिए केंद्रीय जांच ब्यूरो (सीबीआई) को आदेश दिया। न्यायालय श्री खांडू के खिलाफ इन आरोपों की सीबीआई या विशेष जांच दल (एसआईटी) से जांच कराने की मांग करने वाली याचिका

## पश्चिम एशिया संघर्ष के कारण ऊर्जा संकट की है आशंका- मेलोनी

रोम, 06 अप्रैल। इटली की प्रधानमंत्री जॉर्जिया मेलोनी ने स्वीकार किया है कि यदि पश्चिम एशिया में स्थिति और बिगड़ती है तो देश को ऊर्जा की कमी का सामना करना पड़ सकता है। कोरिरे डेला सेरा अखबार ने शनिवार को इटली के चार हवाई अड्डों-मिलान, वेनिस, ट्रेविसो और बोल्गोना में जेट ईंधन पर लागू किये गये पहले प्रतिबंध की जानकारी दी। सुश्री मेलोनी ने सोशल मीडिया पर एक वीडियो पोस्ट कर कहा कि जब खाड़ी देशों में अस्थिरता बढ़ती है, तो इसका सीधा असर ऊर्जा की लागत, व्यवसायों, नौकरियों और अंततः परिवारों की क्रय शक्ति पर पड़ता है।

## सुरक्षा का अर्थ सीमाओं की रक्षा तक सीमित नहीं

नई दिल्ली, 6 अप्रैल। रक्षा मंत्री राजनाथ सिंह ने आर्मी मेडिकल कोर के 262 वें स्थापना दिवस समारोह के अंतर्गत सोमवार को यहां सेना अस्पताल (रिसर्च एंड रेफरल) में नेत्र विज्ञान, कैंसर चिकित्सा तथा ज्वाइंट रिप्लेसमेंट

सेंट्रों की आधारशिला रखी तथा दिल्ली छावनी स्थित बेस अस्पताल में नए बुनियादी ढांचे का शिलान्यास किया। रक्षा मंत्री ने सैन्य चिकित्सा के क्षेत्र में उभरती चुनौतियों का सामना करने के लिए निरंतर नवाचार, क्षमता निर्माण और

आधुनिक प्रौद्योगिकियों के एकीकरण के महत्व का उल्लेख किया। उन्होंने विश्वास व्यक्त किया कि आधुनिक प्रौद्योगिकी से लैस नई सुविधाएं सेवारत कर्मियों, पूर्व सैनिकों एवं उनके आश्रितों को गुणवत्तापूर्ण चिकित्सा सेवा प्रदान

करेंगी। उन्होंने देश के चारों कोनों में सेना अस्पताल (रिसर्च एंड रेफरल) के समान संस्थान स्थापित करने की संभावनाओं का अध्ययन करने का सुझाव दिया, ताकि हर क्षेत्र के सैनिकों को उत्कृष्ट चिकित्सा सुविधाएं मिल सकें।

## इंडक्शन चूल्हों पर स्टार रेटिंग हटी

नयी दिल्ली, 6 अप्रैल (वार्ता) पश्चिम एशिया संकट के कारण एलपीजी की प्रतिबंधित आपूर्ति के बीच सरकार ने इंडक्शन चूल्हों पर स्टार रेटिंग की अनिवार्यता को हट महीने के लिए टाल दिया है। विद्युत मंत्रालय ने इस साल 01 जुलाई से

इंडक्शन चूल्हों के लिए स्टार रेटिंग की व्यवस्था अनिवार्य करने के लिए पिछले साल दिसंबर में अधिसूचना जारी की थी। सोमवार को जारी नयी अधिसूचना में इस तारीख को 01 जनवरी 2027 कर दिया गया है।

## अर्धकुंभ से पहले मीट दुकानों पर सख्ती

हरिद्वार, 6 अप्रैल। अर्ध कुंभ मेले के मद्देनजर हरिद्वार नगर निगम ने अवैध मीट दुकानों को हटाने की तैयारी शुरू कर दी है। विशेष रूप से ज्वालापुर इलाके में कच्चा मांस बेचने और अवैध कटापन करने वाली दुकानों को नगर निगम क्षेत्र

से बाहर शिफ्ट करने का प्रस्ताव 6 अप्रैल की बोर्ड बैठक में रखा जाएगा। मेयर किरण जैसल ने बताया कि यह कदम आम लोगों की भावनाओं और तीर्थस्थल की गरिमा को ध्यान में रखकर उठाया जा रहा है।

## केरलम में जनता का समर्थन लगातार बढ़ रहा

▶ पार्टी केरलम में मजबूती दर्ज कर रही है : शाह



चुनावी एजेंडा तय करने की बात कही। बारिश के बाद भी बड़ी संख्या में लोगों ने रोड शो में भाग लिया, जिससे शाह ने इसे बीजेपी के लिए सकारात्मक संकेत बताया। केंद्रीय मंत्री ने यह भी कहा कि पार्टी केरलम में अपने आधार को मजबूत कर रही है और जनता का समर्थन मिलने का भरोसा है।

मुख्यमंत्री मुस्कुरा रहे हैं, जनता रो रही है : शिवराज



पलवकड़ (केरलम)/नई दिल्ली, 6 अप्रैल। केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान ने सोमवार को केरलम की पलवकड़ विधानसभा सीट से भारतीय जनता पार्टी की उम्मीदवार शोभा सुरेन्द्रन के समर्थन में विशाल जनसभा को संबोधित किया। इस दौरान शिवराज सिंह ने कहा कि केरलम अद्भुत प्रदेश है, नाम सुनने में ही आंखों में हरियाली का संभ्रम उमड़ पड़ता है। ये वो धरती है जहां सैदायी की चोटियां गगन को चुमती हैं और अरब सागर जिसके पैर पखारात है, ऐसे केरलम की घरा पर आकर आज मैं धन्य हो गया हूँ। शिवराज सिंह चौहान ने कहा कि केरला नाम अंग्रेजों ने रखा था, लेकिन 1956 में यहां कांग्रेस की सरकार थी, तब नाम केरला से केरलम किया जा सकता था। केरलम को भ्रष्टाचार का मॉडल बना दिया-केंद्रीय मंत्री शिवराज सिंह चौहान ने कहा कि 70 साल में केरल भारत के विकास का मॉडल बन सकता था, लेकिन एलडीएफ और यूडीएफ ने

इसे भ्रष्टाचार का मॉडल बना दिया। उन्होंने कहा मुख्यमंत्री मुस्कुरा रहे हैं, जनता रो रही है- कभी एक सरकार आती है, कभी दूसरी, लेकिन हालात नहीं बदलते। उन्होंने कहा कि राज्य में लगातार घोटाले सामने आते रहे हैं, सोलर स्कैम से लेकर कई घोटाले, घोटालों की पूरी लंबी लिस्ट है, अगर पूरी सूची गिनाऊ तो दिन से रात हो जाएगी। उन्होंने कहा कि, घ केरल में तो एलडीएफ-यूडीएफ एक-दूसरे के लड़ते हैं, लेकिन दिल्ली में दैरिनी निभाते हैं, मुख्यमंत्री मुस्कुरा रहे हैं, जनता रो रही है- शिवराज सिंह चौहान ने कहा कि पिनरई विजयन की सरकार केरलम का कला बन गई है, उन्होंने कहा कि मैंने केरलम में बड़े-बड़े होर्डिंग्स देखे, मुख्यमंत्री मुस्कुरा रहे हैं, लेकिन असलियत यह है कि जनता रो रही है और परेशान है, कामगारों में विकास दिखाया जा रहा है, लेकिन जमीन पर कुछ नजर नहीं आता।

## अलेक्जेंडर लियोनोव का 74 वर्ष की आयु में निधन

मास्को, 6 अप्रैल। रूस के प्रमुख मिसाइल डिजाइनर अलेक्जेंडर लियोनोव का निधन 74 वर्ष की आयु में हो गया। लियोनोव, जिन्हें हीरो ऑफ लेबर गोल्डन स्टार से सम्मानित किया गया था, ब्रह्मोस एनजी और जिरकॉन हाइपरसोनिक मिसाइल के विकास में महत्वपूर्ण भूमिका निभा चुके हैं। लियोनोव (एनपीओ माशिंनोस्त्रोयेंनिया) के प्रमुख डिजाइनर और सीईओ थे। ब्रह्मोस एयरोस्पेस के रूसी संयुक्त उद्यम का हिस्सा है, जो भारत के साथ मिलकर मिसाइल प्रणालियों का विकास करता है। उनके नेतृत्व में ग्रेनाइट, वल्कन और बैस्टियन तटीय रक्षा प्रणाली समेत कई उन्नत मिसाइल प्रणालियों का विकास हुआ। जिरकॉन



हाइपरसोनिक क्रूज मिसाइल, जिसे सतह और जमीनी लक्ष्यों के लिए डिज़ाइन किया गया है, उनके प्रमुख योगदानों में से एक थी। लियोनोव की विशेषज्ञता और नवाचार ने रूसी मिसाइल प्रौद्योगिकी को नई ऊँचाइयों पर पहुंचाया। उनके निधन से रक्षा प्रौद्योगिकी क्षेत्र में एक बड़ी क्षति हुई है। रूस के प्रमुख मिसाइल डिजाइनर अलेक्जेंडर लियोनोव का रविवार को 74 वर्ष की आयु में निधन हो गया।

## मोहाली जिला अदालत को बम से उड़ाने की धमकी

मोहाली, 6 अप्रैल। मोहाली जिला अदालत को बम से उड़ाने की धमकी मिलने के बाद पुलिस ने तुरंत कार्रवाई शुरू कर दी। धमकी अदालत के सरकारी इमेल के जरिए आई थी, जिसे गंभीरता से लेते हुए एस्प्री दलबीर सिंह ने पूरे परिसर को खाली करवा दिया और बम निरोधक दस्ते को बुलाया। करीब दो घंटे तक चलने वाले सर्च ऑपरेशन में अदालत परिसर, आसपास के क्षेत्र और सभी प्रवेश द्वार की बारीकी से जांच की गई। धमकी अदालत के सरकारी इमेल पर मिली थी, जिसे गंभीरता से लेते हुए एस्प्री दलबीर सिंह ने

पूरे परिसर को खाली करवा दिया। बम निरोधक दस्ते ने अदालत परिसर और आसपास के क्षेत्र की बारीकी से जांच की। सुरक्षा उपायों के तहत अदालत को चारों तरफ से सील कर दिया गया और किसी को भी अंदर जाने की अनुमति नहीं दी गई। इस दौरान अदालत में मौजूद सभी वकील, कर्मचारियों और अन्य अधिकारियों को सुरक्षित बाहर निकाला गया। पुलिस टीम ने अदालत के इलाके में अतिरिक्त बल भेजा है और अतिरिक्त बल भेजा है। धमकी अदालत के सरकारी इमेल पर मिली थी, जिसे गंभीरता से लेते हुए एस्प्री दलबीर सिंह ने

**पांच राज्यों के विधानसभा चुनाव**

अलाप्पुझा, केरलम, 6 अप्रैल। अलाप्पुझा, केरलम केंद्रीय गृह मंत्री और बीजेपी नेता अमित शाह ने सोमवार को केरलम के अलाप्पुझा विधानसभा क्षेत्र में रोड शो किया। इससे पहले उन्होंने तिरुवनंतपुरम स्थित पार्टी कार्यालय में भारतीय जनता पार्टी के 47वें स्थापना दिवस का जश्न मनाया। इस कार्यक्रम में पार्टी नेताओं और कार्यकर्ताओं ने भाग लिया, 'वंदे मातरम' गाया और पार्टी का झंडा फहराया। अमित शाह ने रोड शो के दौरान कांग्रेस नेताओं राहुल गांधी और पिनरई विजयन पर निशाना साधते हुए कहा कि दोनों पार्टी के लिए 'बी टीम' हैं, जबकि बीजेपी 'ए टीम' है। शाह ने कहा कि 2014 से लगातार बीजेपी का मत प्रतिशत बढ़ रहा है और लोकल बांडी चुनाव में भी पार्टी की अच्छी परफॉर्मंस रही है। उन्होंने तीन मुख्य स्तंभों—आस्था, विकास और सुरक्षा—पर आधारित अपने चुनावी एजेंडा को जनता के सामने रखा। उन्होंने बताया कि पार्टी केरलम में अपने आधार को मजबूती से दर्ज कर रही है और जनता का समर्थन लगातार बढ़ रहा है। बारिश के बाद भी बड़ी संख्या में लोग रोड शो में शामिल हुए, जिसे शाह ने पार्टी के लिए उत्साहजनक संकेत बताया।

**केरल चुनावों पर संकट के बादल**

तिरुवनंतपुरम, 06 अप्रैल। केरल में आगामी नौ अप्रैल को होने वाले विधानसभा चुनाव से कुछ ही दिन पहले प्रतिकूल मौसम के पूर्वानुमान ने मतदान की संभावनाओं पर असर डाला है। राजनीतिक दलों ने चिंता जताई है कि गरज के साथ और फ्लिपटुट बारिश पूरे राज्य में मतदाता प्रतिशत जभावित कर सकता है। मौसम विज्ञान विभाग (आईएमडी) ने एक विस्तृत चेतावनी जारी की है जिसमें बताया गया है कि पांच और छह अप्रैल को केरल में अलग-अलग स्थानों पर बिजली कड़कने और 40-50 किलोमीटर प्रति घंटा की रफ्तार से तेज हवाओं चलने की प्रबल अनुमान है। मौसम का यह अनिश्चित स्वरूप सात और आठ अप्रैल को भी जारी रहने की उम्मीद है, जिसमें 30-40 किलोमीटर प्रति घंटा की रफ्तार से हवाएं चल सकती हैं। महत्वपूर्ण बात यह है कि मतदान के दिन नौ अप्रैल को भी मौसम विभाग ने एक या दो स्थानों पर बिजली कड़कने के साथ गरज के साथ बारिश का पूर्वानुमान जताया है, इससे संकेत मिलता है कि भले ही व्यापक रूप से भारी बारिश न हो लेकिन स्थानीय स्तर पर मौसम का व्यवधान कुछ क्षेत्रों में मतदाताओं की आवाजाही और मतदान प्रतिशत में बाधा डाल सकता है। मौसम विभाग ने भारी बारिश की चेतावनी भी जारी की है, जिसमें पांच और छह अप्रैल को अलग-अलग स्थानों पर 24 घंटे के भीतर सात सेंटीमीटर से 11 सेंटीमीटर तक बारिश होने की पूर्वानुमान है। इन दोनों दिनों के लिए पतनमतिडु, इडुक्की, पलक्कड़ और मलप्पुरम जिलों में येवो अलर्ट घोषित किया गया है, जो भारी बारिश के अनुमान के कारण सामान्य जीवन और चुनाव पूर्व की व्यवस्थाएं प्रभावित हो सकती हैं।

**कुपवाड़ा में गलती से गोली चलने से जवान की मौत**

श्रीनगर, 6 अप्रैल। जम्मू-कश्मीर के कुपवाड़ा जिले में एक कैम्प में अपनी सर्विस राइफल से गलती से गोली चलने के कारण घायल हुए हरियाणा के एक जवान की मौत हो गयी। अधिकारियों ने सोमवार को बताया कि 20-25 साल की उम्र का यह जवान शनिवार रात हंदवाड़ा के लंगते इलाके में सेना के कैम्प में अपनी ही सर्विस राइफल से गलती से गोली चलने के कारण घायल हो गया था। उसे शुरू में इलाज के लिए सरकारी मेडिकल कॉलेज (जीएमसी) हंदवाड़ा ले जाया गया था, और बाद में बेहतर इलाज के लिए श्रीनगर में सेना के 92 बेस अस्पताल में भेजा गया था, जहां उसकी उपचार के दौरान मृत्यु हो गयी।

**अंजली दमानिया ने अशोक खरात के सीडीआर का किया खुलासा**

मुंबई, 6 अप्रैल। सामाजिक कार्यकर्ता अंजली दमानिया ने गिरफ्तार स्वयंभू बाबा अशोक खरात से जुड़े कॉल डिटेल रिकॉर्ड (सीडीआर) को सार्वजनिक किया है और इस रिकॉर्ड में खरात की कई राजनेताओं के साथ कथित बातचीत का खुलासा हुआ है। इस विवाद ने महाराष्ट्र में बड़ा राजनीतिक तूफान खड़ा कर दिया है। श्री दमानिया ने इस मामले की विशेष जांच दल (एसआईटी) से जांच कराने की मांग की है। उधर महाराष्ट्र के मुख्यमंत्री देवेंद्र फडणवीस ने भी मामले के तूल पकड़ने के बाद सोमवार को यह घोषणा कर दी है कि वह स्वयंभू बाबा अशोक खरात से जुड़े सीडीआर

**मध्यप्रदेश पुलिस आवास एवं अधोसंरचना विकास निगम**  
कार्यालय परियोजना घंटी, पुलिस लाइन रोवा (म.प्र.)  
Mob. - 9425601511/9340714903  
प्रेस-विज्ञापि

संभागीय रीवा एवं शहडोल के अंतर्गत बाह्य विद्युतीकरण कार्यों हेतु निविदा आमंत्रण सूचना क्रमांक 01/2026-27 (ऑनलाइन निविदा क्रमांक MPPHCL/TENDER NO. 2026\_MPPHC\_497560, 497596, 497617, 497626\_1 आमंत्रित की जाती है। उक्त निविदा प्रपत्र दिनांक 25.04.2026 समय 17:00 बजे तक ऑनलाइन खरीदे एवं प्रस्तुत किये जा सकते हैं एवं निविदा सूचना व अन्य विवरण Portal : <http://www.mptenders.gov.in> पर देखे जा सकते हैं।  
म.प्र. माध्यम/125208/2026 परियोजना घंटी

**एम.पी. स्टेट सिविल सप्लाइज कार्पो. लि.**  
मुख्यालय : भोपाल (म.प्र.)  
क्र.परिवहन/निविदा/785535/2025-26/NIT/NO/326 भोपाल, दि. 06.04.2026

**परिवहन कार्य अवधि वर्ष 2025-27 हेतु चतुर्थ (रोष निविदाओं हेतु) ई-निविदा आमंत्रण सूचना**

कार्पोरेशन द्वारा निविदा अवधि वर्ष 2025-27 हेतु परिवहन कार्यों की ऑनलाइन GEM पोर्टल पर Handling, Transport and Other Mining Services के अन्तर्गत रजिस्टर्ड निविदाकारों से जिलों/रैक पॉइंट्स/सेक्टर हेतु निम्नानुसार निविदाएं आमंत्रित की जाती हैं :-

01. LRT (रबी-खरीफ उपार्जन)
02. LRT (सामान)
03. HLRT (खाद्यान्न)
04. HLRT (बारतान)

निविदा दस्तावेज वेबसाइट <https://gem.gov.in> पर अवलोकन हेतु उपलब्ध हैं। निविदा दस्तावेज एवं निविदा प्रक्रिया ऑनलाइन भरने से संबंधित तकनीकी सहयोग क स्पष्टीकरण हेतु टोल फ्री नम्बर (Inbound) : 1800-419-3436 1800-102-3436 (9:00 am - 10:00 pm Mon. to Sat.) पर सम्पर्क कर सकते हैं।  
म.प्र. माध्यम/125213/2026 महाप्रबंधक (परिवहन)